

15 -ാം കേരള നിയമസഭ

3 -ാം സമ്മേളനം

നക്ഷത്രചിഹ്നമിട്ട ചോദ്യം നം. 521

09-11-2021 - ൽ മറുപടിയ്ക്ക്

വനമേഖലയിൽ ആവാസ വ്യവസ്ഥ മെച്ചപ്പെടുത്തുന്നതിനുള്ള പ്രവർത്തനങ്ങൾ

ചോദ്യം	ഉത്തരം
<p align="center">ശ്രീ. പി. മമ്മിക്കുട്ടി, ശ്രീമതി കെ. കെ. ശൈലജ ടീച്ചർ, ശ്രീ ഡി കെ മുരളി, ശ്രീ. സേവ്യർ ചിറ്റിലപ്പിള്ളി</p>	<p align="center">Shri. A. K. Saseendran (വനം-വന്യജീവി വകുപ്പ് മന്ത്രി)</p>
<p>(എ) സുസ്ഥിര മാനവ വികസനത്തിന് ഭൂപ്രകൃതി സംരക്ഷണത്തിന്റെ പ്രാധാന്യം കണക്കിലെടുത്ത് വനമേഖലയിൽ ആവാസ വ്യവസ്ഥ മെച്ചപ്പെടുത്തുന്നതിന് നടത്തിവരുന്ന പ്രവർത്തനങ്ങൾ എന്തെല്ലാമാണെന്ന് വ്യക്തമാക്കുമോ;</p>	<p>(എ) സുസ്ഥിര മാനവ വികസനത്തിന് ഭൂപ്രകൃതി സംരക്ഷണത്തിന്റെ പ്രാധാന്യം കണക്കിലെടുത്ത് വനമേഖലയിലെ ആവാസ വ്യവസ്ഥ മെച്ചപ്പെടുത്തുന്നതിന് വേണ്ടി നശിച്ചുപോയതും ശോഷിച്ചു പോയതുമായ വനഭാഗങ്ങൾ പുനരുജ്ജീവിപ്പിക്കുന്നതിനായി തദ്ദേശീയ വനവൃക്ഷങ്ങളും, ഫലവൃക്ഷങ്ങളും വച്ചുപിടിപ്പിക്കുകയും ഇത്തരം വനമേഖലയിൽ ഫലവത്തായ ശുചീകരണ പ്രവർത്തനങ്ങൾ നടത്തുകയും ചെയ്യുക, കളനശീകരണം, പൊതുജനങ്ങൾക്കും വിദ്യാർത്ഥികൾക്കുമുള്ള ബോധവൽക്കരണ പ്രവർത്തനങ്ങൾ, വന്യജീവികളുടെ സുഗമമായ ചലനങ്ങൾക്കും അവയുടെ ദർശനത്തിനും ഉതകുന്ന തരത്തിൽ വഴികളും സമീപത്തുള്ള പ്രദേശങ്ങളും വൃത്തിയാക്കി സൂക്ഷിക്കൽ, മണ്ണ്-ജല സംരക്ഷണ പ്രവർത്തനങ്ങൾ, വിദേശ കള സസ്യങ്ങളുടെ ഉന്മൂലനം, വയൽ പുനരുദ്ധാരണം, അധിനിവേശസസ്യ നിർമ്മാർജ്ജനം, തദ്ദേശീയ സസ്യങ്ങൾ നട്ടുപിടിപ്പിക്കൽ എന്നിവയിലൂടെയും, കാട്ടുതീ മുഖേനയുള്ള വനശോഷണം ഒഴിവാക്കുന്നതിനായി അഗ്നിപ്രതിരോധ പ്രവർത്തനങ്ങളായ ഫയർലൈൻ, ഫയർ ബ്രേക്ക് എന്നിവ നിർമ്മിച്ചും, കാട്ടുതീ തടയുന്നതിന് കാട്ടുതീ സീസൺ മുമ്പ് കരിയില, ഉണക്കക്കമ്പുകൾ തുടങ്ങിയവയെ നിയന്ത്രിതമായ കത്തിക്കൽ നടത്തിയും വനമേഖലയിലെ ആവാസവ്യവസ്ഥ മെച്ചപ്പെടുത്തുന്നതിനുമുള്ള നടപടികൾ സ്വീകരിച്ചു വരുന്നുണ്ട്.</p>
<p>(ബി) സംസ്ഥാനത്ത് ബയോസ്റ്റിയർ റിസർവ്വുകളുടെ സംരക്ഷണത്തിന് പ്രാധാന്യം നൽകി വരുന്നുണ്ടോ എന്ന് അറിയിക്കുമോ;</p>	<p>(ബി) സംസ്ഥാനത്ത് അഗസ്ത്യമല ബയോസ്റ്റിയർ റിസർവ്വ്, നീലഗിരി ബയോസ്റ്റിയർ റിസർവ്വ് എന്നിങ്ങനെ രണ്ട് ബയോസ്റ്റിയർ റിസർവ്വുകളാണ് നിലവിലുള്ളത്.</p>

		<p>സംസ്ഥാനത്തെ ബയോസ്റ്റീയർ റിസർവ്വുകളുടെ സംരക്ഷണത്തിന് പ്രാധാന്യം നൽകിവരുന്നുണ്ട്. കേന്ദ്രവിഷ്ണു പദ്ധതിയിൽ ഉൾപ്പെടുത്തി മൂല്യവർദ്ധനവിന് സഹായിക്കുന്ന പ്രവൃത്തികൾ, നൂതന പദ്ധതികൾ നടപ്പിലാക്കൽ, വാസസ്ഥലം മെച്ചപ്പെടുത്തുന്ന പദ്ധതികൾ, ഭീഷണി നേരിടുന്ന ജനങ്ങൾക്കും ആവാസ വ്യവസ്ഥയ്ക്കും അനുയോജ്യമായ രീതിയിൽ പരിസ്ഥിതി പുനരുജ്ജീവിപ്പിക്കൽ, ഇക്കോ ടൂറിസം വികസനം, പ്രദേശവാസികളുടെ സാമൂഹിക, സാമ്പത്തിക ഉന്നമനം, സംരക്ഷണ നടപാതകളുടെ അറ്റകുറ്റപ്പണികൾ മുതലായവയാണ് മേൽ രണ്ട് ബയോസ്റ്റീയറുകൾക്കും കീഴിൽ പ്രധാനമായും വിഭാവനം ചെയ്ത് നടപ്പാക്കി വരുന്ന പ്രധാന പദ്ധതികൾ.</p>
(സി)	<p>സംസ്ഥാനത്തെ വനവൃക്ഷത്തോട്ടങ്ങളുടെ വിസ്തൃതി എത്രയെന്നും ഇവയുടെ പരിപാലനത്തിനായുള്ള പ്രവർത്തനങ്ങൾ എന്തൊക്കെയാണെന്നും അറിയിക്കാമോ;</p>	<p>(സി) സംസ്ഥാനത്ത് 156285.621 ഹെക്ടർ പ്രദേശത്ത് വിവിധ ഇനത്തിലുള്ള വനവൃക്ഷത്തോട്ടങ്ങൾ നിലവിലുള്ളതായി കണക്കാക്കിയിട്ടുണ്ട്. ആയതിൽ എഴുപത്തി ആറായിരത്തി എഴുനൂറ് ഹെക്ടർ തേക്ക് തോട്ടമാണ്. ടി തോട്ടങ്ങളുടെ പരിപാലനത്തിനായി പ്രാരംഭ ഘട്ടത്തിൽ ഒന്നു മുതൽ അഞ്ചുവരെയുള്ള വർഷങ്ങളിൽ പരിചരണ പ്രവർത്തനങ്ങൾ നിലവിലുള്ള സർക്കാർ ഉത്തരവുകൾക്കും വർക്കിംഗ് പ്ലാൻ നിർദ്ദേശാനുസരണവും നടത്തിവരുന്നുണ്ട്. കൂടാതെ തേക്ക് തോട്ടങ്ങളിൽ കൃത്യമായ ഇടവേളകളിൽ ഇടവെട്ട് നടത്തി മരങ്ങളുടെ വളർച്ച ത്വരിതപ്പെടുത്തുന്നുണ്ട്. കൂടാതെ മണ്ണ് ജലസംരക്ഷണ പ്രവൃത്തികൾ ഓരോ തോട്ടത്തിന്റെയും ആവശ്യകതയനുസരിച്ച് നടപ്പിലാക്കി വരുന്നുണ്ട്. തോട്ടങ്ങളിലെ കാട്, വള്ളിപ്പടർപ്പുകൾ എന്നിവ നീക്കം ചെയ്യുകയും തോട്ടങ്ങൾക്ക് ചുറ്റും എല്ലാ വർഷവും അഗ്നി പ്രതിരോധ പ്രവർത്തനങ്ങൾ നടത്തിവരികയും ചെയ്യുന്നുണ്ട്.</p>
(ഡി)	<p>വിദേശ ഇനം മരങ്ങൾ ഒഴിവാക്കിയുള്ള വനവൽക്കരണത്തിന് ഉദ്ദേശിക്കുന്നുണ്ടോ; വ്യക്തമാക്കുമോ?</p>	<p>(ഡി) കേരള സർക്കാരിന്റെ സംസ്ഥാന വനനയം 2009 പ്രകാരം വന വൃക്ഷങ്ങളുടെ ഊർജ്ജിതമാനേജ്മെന്റിനുവേണ്ടി രൂപീകരിച്ച റിവോൾവിംഗ് ഫണ്ടിന്റെ പരിധിയിൽ തേക്കും പശുപ് മരങ്ങളും കൂടാതെ മറ്റിനങ്ങളേയും ഉൾപ്പെടുത്തണമെന്നും വിവിധ ഉദ്ദേശ്യങ്ങൾക്കായി നട്ടുപിടിപ്പിക്കപ്പെട്ട വിദേശീയ മരങ്ങൾക്ക് പകരം തദ്ദേശീയ വൃക്ഷങ്ങൾ നട്ടുപിടിപ്പിക്കുന്നത് പ്രോത്സാഹിപ്പിക്കുമെന്നും വ്യക്തമാക്കിയിരുന്നു. ആയതിന്മേൽ സ്വീകരിച്ച തുടർനടപടിയുടെ ഭാഗമായി അക്കേഷ്യ ഓറിക്കലിഫോർമിസ്, അക്കേഷ്യ മാഞ്ചിയം, യുക്കാലിപ്റ്റസ്, വാറ്റിൽ തുടങ്ങിയ വിദേശയിനം</p>

സസ്യങ്ങൾ നട്ടുനത് പൂർണ്ണമായും നിലവിൽ ഒഴിവാക്കിയിട്ടുണ്ട്. കാലാവധി പൂർത്തിയായ ടി ഇനങ്ങളിൽപ്പെട്ട സസ്യങ്ങൾ മുഖ്യവിലകളായിട്ടുള്ള തോട്ടങ്ങളിൽ ഇക്കോ റിസ്റ്റോറേഷൻ പദ്ധതിയിലൂടെ തദ്ദേശീയ വൃക്ഷങ്ങൾ വച്ചു പിടിപ്പിക്കുന്നതിനും നടപടികൾ സ്വീകരിച്ചു വരുന്നുണ്ട്.

സെക്ഷൻ ഓഫീസർ